

## শ্রীবিষ্ণুবল্লভ অথবা অষ্টষষ্টিনামতীর্থস্তোত্রং নরসিংহপুরাণে

{॥ শ্রীবিষ্ণুবল্লভ অথবা অষ্টষষ্টিনামতীর্থস্তোত্রং নরসিংহপুরাণে ॥}

ভরদ্বাজ উবাচ

ত্বত্তো হি শ্রোতুমিচ্ছামি গুহ্যক্ষেত্রাণি বৈ হরেঃ ।

নামানি চ সুগুহ্যানি বদ পাপহরাণি চ ॥ ১ ॥

সূত উবাচ

মন্দরস্থং হরিং দেবং ব্রহ্মা পৃচ্ছতি কেশবম্ ।

ভগবন্তং দেবদেবং শঙ্খচক্রগদাধরম্ ॥ ২ ॥

ব্রহ্মোবাচ

কেষু কেষু চ ক্ষেত্রেষু দ্রষ্টব্যোহসি ময়া হরে ।

ভক্তৈরন্যৈঃ সুরশ্রেষ্ঠ মুক্তিকামৈবিশেষতঃ ॥ ৩ ॥

যানি তে গুহ্যনামানি ক্ষেত্রাণি চ জগৎপতে ।

তান্যহং শ্রোতুমিচ্ছামি ত্বত্তঃ পদ্মায়তেক্ষণ ॥ ৪ ॥

কিং জপন্ সুগতিং যাতি নরো নিত্যমতদ্রিতঃ ।

ত্বদ্বক্তানাং হিতার্থায় তন্মে বদ সুরেশ্বর ॥ ৫ ॥

শ্রীভগবানুবাচ

श्रृंगुष्ठावहितो ब्रह्मन् गुह्यनामानि मेहधुना ।

क्षेत्राणि चैव गुह्यानि तव वक्ष्यामि तत्त्वतः ॥ ६ ॥

कोकामुখে तु वाराहं मन्दरे मधुसूदनम् ।

अनन्तं कपिलद्वीपे प्रभासे रविनन्दनम् ॥ ७ ॥

माल्योदपाने वैकुण्ठं महेंद्रे तु नृपाञ्जलम् ।

ऋषभे तु महाविष्णुं द्वारकायां तु भूपतिम् ॥ ८ ॥

पाण्डुसह्ये तु देवेशं वसुरूढे जगत्पतिम् ।

वल्लीवटे महायोगं चित्रकूटे नराधिपम् ॥ ९ ॥

निमिषे पीतवासं च गवां निष्क्रमणे हरिम् ।

शालग्रामे तपोवासमर्चिष्यं गन्धमादने ॥ १० ॥

कुञ्जागारे हृषीकेशं गन्धद्वारे पयोधरम् ।

गरुडध्वजं तु सकले गोविन्दं नाम सायके ॥ ११ ॥

वृन्दावने तु गोपालं मथुरायां स्वयम्भुवम् ।

केदारे माधवं विन्द्याद्वाराणस्यां तु केशवम् ॥ १२ ॥

पुष्करे पुष्कराक्षं तु धृष्टद्युम्ने जयध्वजम् ।

তৃণবিন্দুবনে বীরমশোকং সিন্ধুসাগরে ॥ ১৩ ॥

কসেরটে মহাবাহ্মমৃতং তৈজসে বনে ।

বিশ্বাসযূপে বিশ্বেশং নরসিংহং মহাবনে ॥ ১৪ ॥

হলাঙ্গরে রিপুহরং দেবশালাং ত্রিবিক্রমম্ ।

পুরুষোত্তমং দশপুরে কুজকে বামনং বিদুঃ ॥ ১৫ ॥

বিদ্যাধরং বিতস্তায়াং বারাহে ধরণীধরম্ ।

দেবদারুবনে গুহ্যং কাবেৰ্যাং নাগশাযিনম্ ॥ ১৬ ॥

প্রয়াগে যোগমূর্তিং চ পয়োম্ল্যাং চ সুদর্শনম্ ।

কুমারতীর্থে কৌমারং লোহিতে হযশীর্ষকম্ ॥ ১৭ ॥

উজ্জয়িন্যাং ত্রিবিক্রমং লিঙ্গকূটে চতুর্ভুজম্ ।

হরিহরং তু ভদ্রায়াং দৃষ্ট্বা পাপাত্ প্রমুচ্যতে ॥ ১৮ ॥

বিশ্বরূপং কুরুক্ষেত্রে মণিকুণ্ডে হলাযুধম্ ।

লোকনাথমযোধ্যায়াং কুণ্ডিনে কুণ্ডিনেশ্বরম্ ॥ ১৯ ॥

ভাণ্ডারে বাসুদেবং তু চক্রতীর্থে সুদর্শনম্ ।

আঢ্যে বিষ্ণুপদং বিদ্যাচ্ছকরে শূকরং বিদুঃ ॥ ২০ ॥

ব্রহ্মেশং মানসে তীর্থে দণ্ডকে শ্যামলং বিদুঃ ।

ত্রিকূটে নাগমোক্ষং চ মেরুপৃষ্ঠে চ ভাস্করম্ ॥ ২১ ॥

বিরজং পুষ্পভদ্রায়াং বালং কেরলকে বিদুঃ ।

যশস্করং বিপাশায়াং মাহিষ্মত্যাং হুতাশনম্ ॥ ২২ ॥

ক্ষীরাক্ষৌ পদ্মনাভং তু বিমলে তু সনাতনম্ ।

শিবনদ্যাং শিবকরং গয়ায়াং চ গদাধরম্ ॥ ২৩ ॥

সর্বত্র পরমাত্মানং যঃ পশ্যতি স মুচ্যতে ।

অষ্টষষ্টিশ্চ নামানি কথিতানি ময়া তব ॥ ২৪ ॥

ক্ষেত্রাণি চৈব গুহ্যানি কথিতানি বিশেষতঃ ।

এতানি মম নামানি রহস্যানি প্রজাপতে ॥ ২৫ ॥

যঃ পঠেত্ প্রাতরুথায় শ্রুণুযাদ্বাপি নিত্যশঃ ।

গবাং শতসহস্রস্য দত্তস্য ফলমাপ্নুয়াত্ ॥ ২৬ ॥

দিনে দিনে শুচিভূত্বা নামান্যেতানি যঃ পঠেত্ ।

দুঃস্বপ্নং ন ভবেত্ তস্য মৎপ্রসাদান্ন সংশয়ঃ ॥ ২৭ ॥

অষ্টষষ্টিস্তু নামানি ত্রিকালং যঃ পঠেন্নরঃ ।

বিমুক্তঃ সৰ্বপাপেভ্যো মম লোকে স মোদতে ॥ ২৮ ॥

দ্রষ্টব্যানি যথাশক্ত্যা ক্ষেত্রাণ্যেতানি মানবৈঃ ।

বৈশ্ববৈত্তু বিশেষেণ তেষাং মুক্তিং দদাম্যহম্ ॥ ২৯ ॥

সূত উবাচ

হরিং সমভ্যর্চ্য তদগ্রসংস্থিতো হরিং স্মরন্ বিষ্ণুদিনে বিশেষতঃ ।

ইমং স্তবং যঃ পঠতে স মানবঃ প্রাপ্নোতি বিম্লোরমৃতাত্মকং পদম্ ॥ ৩০ ॥

ইতি শ্রীনরসিংহপুরাণে আদ্যে ধর্মার্থমোক্ষদযিনি বিষ্ণুবল্লভে

পঞ্চাষ্টিতমোঃধ্যায়ঃ ॥ ৬৫ ॥

From Narasimhapurana adhyAya 65.

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

Please send corrections to [sanskrit@cheerful.com](mailto:sanskrit@cheerful.com)

Last updated ত্রtoday

<http://sanskritdocuments.org>

% File name : viShNuvallabhAShTaShaShTinAmatIrthastotra.itx  
% Location : doc\\_vishhnu  
% Language : Sanskrit  
% Subject : philosophy/hinduism/religion  
% Proofread by : Singanallur Ganesan singanallur at gmail.com  
% Translated by : <https://archive.org/details/NarsimhaPuranGitapress>  
% Description-comments : Narasimhapurana adhyAya 65.  
% Latest update : June 29, 2013  
% Send corrections to : Sanskrit@cheerful.com  
% Site access : <http://sanskritdocuments.org>  
%  
% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.  
Please check their sites later for improved versions of the texts.  
This file should strictly be kept for personal use.  
PDF file is generated [ October 13, 2015 ] at [Stotram](http://Stotram) Website